

पांच मंजिला इमारत में दरारें आई, बिल्डिंग एक ओर झुकी तो 2 क्रेन से सहारा देकर धराशयी होने से रोका

मालवीय नगर स्थित गिरधर मार्ग पर निर्माणाधीन बिल्डिंग में बड़ा हादसा होते-होते बचा

—कार्यालय संवाददाता—
जयपुर। राजधानी जयपुर में मालवीय नगर क्षेत्र स्थित गिरधर मार्ग पर निर्माणाधीन 5 मंजिला बिल्डिंग में अचानक दरारें आने और इमारत का झुकाव एक तरफ होने से हड़कंप मच गया। इमारत को नीचे गिरने से रोकने के लिए दो क्रेन का सहारा देकर रोका गया।

- पुलिस ने आसपास का पूरा क्षेत्र खाली कराया, ट्रैफिक डायवर्ट कर लोगों की आवाजाही भी रोक दी
- जेडीए, नगर निगम और सिविल डिफेंस टीम ने किया मौका निरीक्षण



मालवीय नगर इलाके में गिरधर मार्ग पर निर्माणाधीन बिल्डिंग में दरारें आने और इमारत का झुकाव एक ओर से हड़कंप मच गया। इस घटना से आसपास के लोगों में दहशत का माहौल बन गया। पुलिस ने मौके पर पहुंचकर पूरा इलाका खाली करवाया, स्थानीय लोगों ने भी घटना के बारे में प्रशासन को जानकारी दी। फोटो-राष्ट्रदूत

रोड पार करते ही पेट्रोल पंप है। बिल्डिंग के दूसरी तरफ एक कॉमर्सियल बिल्डिंग बनी है। बताया जा रहा है कि शनिवार को निर्माणाधीन बिल्डिंग के बेसमेंट में मिट्टी खिसकने से पूरी इमारत में दरारें आई हैं। सूचना

मिलने पर प्रशासन ने तुरंत कार्रवाई करते हुए आसपास को इमारतों और इलाके को खाली करा दिया। साथ ही, यहां से गुजरने वाले ट्रैफिक को भी डायवर्ट कर दिया गया। बिल्डिंग को सहारा देने के लिए मौके पर 2 क्रेन लगाई गई हैं,

ताकि बिल्डिंग गिर ना जाए। स्थानीय बीजेपी नेता और महिला आयोग की पूर्व चेयरपर्सन सुमन शर्मा का कहना है कि, समय रहते बिल्डिंग में हुई इस तकनीकी खामो का पता चल गया, इस कारण बड़ा हादसा होने से टल गया। जेडीए



और नगर निगम की टीम सिविल डिफेंस के साथ मिलकर बिल्डिंग का निरीक्षण करेगी और जरूरत पड़ने पर पूरी बिल्डिंग को गिराया भी जा सकता है। जेडीए के तरफ से अब इस बिल्डिंग को गिराने के संबंध में

लीगल और तकनीकी दोनों राय ली जा रही है। अगर दोनों ही राय जेडीए के फेवरेट में आती है तो संभावना है कि कल जेडीए इस बिल्डिंग को ध्वस्त करने की कार्यवाही कर सकता है। हालांकि प्रशासन की ओर से अभी कुछ बयान नहीं आया है।

हाईकोर्ट के आदेश पर अतिक्रमण नहीं हटा तो 3 साल बाद लगी अवमानना याचिका

वैशाली नगर क्षेत्र में अवैध निर्माण, अतिक्रमण और अनाधिकृत गेट हटाने के लिए राजस्थान हाईकोर्ट ने वर्ष 2022 में दिए थे आदेश

जयपुर (कांस)। राजस्थान हाईकोर्ट के आदेश के 3 साल बाद भी वैशाली नगर क्षेत्र में अवैध निर्माण, अतिक्रमण और अनाधिकृत गेटों पर कार्रवाई नहीं हुई। इस पर परिवारी हर्ष कुमार ने अब पुनः हाईकोर्ट पहुंचकर अवमानना याचिका दायर की है। हर्ष के अधिवक्ता मनीषा मीणा ने बताया कि, राजस्थान हाईकोर्ट ने वर्ष 2022 में जयपुर के वैशाली नगर में सहकारी समिति द्वारा बसाई गई कॉलोनी के आसपास अवैध निर्माण, अतिक्रमण और अनाधिकृत रूप से बने गेटों को हटाने के लिए जेडीए के जोन-7 प्रशासन को आदेश दिए थे। उस समय अदालत ने जेडीए को निर्देश दिए थे कि, 3 माह में स्थानीय लोगों के साथ मिलकर अवैध अतिक्रमण चिन्हित करें और उन पर तुरंत कार्रवाई की

- कुछ स्थानीय लोगों ने हाईकोर्ट पहुंचकर अवमानना याचिका प्रकरण में कार्रवाई के आदेश से पूर्व उनका पक्ष सुनने का आग्रह किया, परंतु अदालत ने इन लोगों को 8 दिसंबर को जेडीए उपायुक्त के समक्ष अपना पक्ष रखने को कहा है।

जाए परंतु हैरानी की बात यह है कि जेडीए के अफसरों ने उच्च न्यायालय के आदेश के 3 साल बाद तक इस प्रकरण में कोई कार्रवाई नहीं की। इस कारण अब पीठिद्वय हर्ष कुमार ने पुनः राजस्थान हाईकोर्ट में अवमानना

याचिका दायर की है। इस अवमानना याचिका में पक्षकार बनने के लिए कई स्थानीय लोगों की ओर से वरिष्ठ अधिवक्ता आर.के. अग्रवाल ने हाईकोर्ट में अपना पक्ष रखना चाहा और कहा कि इस क्षेत्र में उनके मुक्किलक की 20 वर्ष से ज्यादा पुरानी दुकानें और मकान हैं। ऐसे में अतिक्रमण हटाने के आदेश से पूर्व अदालत उनका पक्ष भी सुने। उच्च न्यायालय ने इन लोगों को कहा कि, उन्हें इस अवमानना याचिका में शामिल नहीं किया जा सकता। अगर किसी व्यक्ति को कोई पक्ष रखना है तो वह जेडीए के समक्ष 8 दिसंबर 2025 को सुबह 11 बजे उपायुक्त से मिल सकता है। उधर जेडीए के अधिवक्ता ने हाईकोर्ट में कहा कि, जेडीए प्रशासन ने इस पूरे क्षेत्र में पीटी सर्वे करवा लिया है। शेष जांच चल रही है।

कालवाड़ रोड पर खुदाई के दौरान टूटी गैस पाइपलाइन

जयपुर। कालवाड़ रोड पर शनिवार सुबह बीसलपुर पानी की लाइन डालते वक्त जेसीबी से खुदाई करते वक्त सीएनजी गैस की पाइप लाइन लीकेज हो गई। गैस लाइन लीकेज होने की सूचना पूरे इलाके में आग की तरह फैल गई और स्थानीय लोगों ने दहशत का माहौल बन गया। घटना स्थल से पहले ही वाहनों की लंबी कतार लग गई और यातायात जाम हो गया। स्थानीय लोगों की सूचना पर तुरंत मौके पर पहुंची करघनी थाना पुलिस ने सीएनजी के टेक्निकल अधिकारियों को मामले से अवगत करवाते हुए गैस सप्लाई बंद करवाई। सूचना पर सीएनजी गैस लीकेज को सही करने पहुंचे टेक्निकल कर्मचारियों ने करीब आधा घंटे की कड़ी मशक्कत के बाद टूटी हुई गैस लाइन को सही कर दिया। जिसके बाद पुलिस ने यातायात सुचारु करवाया। थानाधिकारी सवाई सिंह ने बताया कि झोटवाड़ा एसीपी ऑफिस के पास बीसलपुर पानी की लाइन डालने का कार्य चल रहा है। शनिवार सुबह जेसीबी से खुदाई करते वक्त टॉरेट कंपनी को गैस


- बीसलपुर पेयजल सप्लाई की लाइन डालते के लिए खुदाई के दौरान टूटी लाइन
- पाइपलाइन से गैस लीकेज होने से लोगों में दहशत फैली, पुलिस ने तुरंत टेक्निकल अफसरों को सूचित कर गैस सप्लाई बंद करवाई

लाइन क्षतिग्रस्त हो गई और उसमें से गैस लीकेज शुरू हो गया। पुलिस ने मौके पर पहुंच कर मामले की जानकारी टॉरेट कंपनी के अधिकारियों को दी। जिसके बाद कंपनी के टेक्निकल अधिकारियों ने गैस सप्लाई को तुरंत बंद कर दिया। मौके पर पहुंची टेक्निकल टीम ने करीब आधा घंटे की कड़ी मशक्कत के बाद टूटी हुई गैस लाइन को सही कर दिया। जिसके बाद गैस सप्लाई सुचारु की गई।

डीएलबी निदेशक व जयपुर निगम कमिश्नर ने लिया प्रवासी राजस्थानी दिवस की तैयारियों का जायजा

जलमहल पर रंग रोगन, जालियों की मरम्मत और सफाई अभियान का निरीक्षण

जयपुर। आगामी 10 दिसंबर को आयोजित हो रहे प्रवासी राजस्थानी दिवस की तैयारियों को लेकर शनिवार को स्वास्थ्य शासन निदेशक प्रतीक जुईकर और डॉ. गौरव सैनी ने शहर की सफाई व्यवस्था एवं सौंदर्यकरण के संबंध में तैयारियों का जायजा लिया। नगर निगम आयुक्त डॉ. गौरव सैनी ने सर्वप्रथम जेएलएम मार्ग से अपना दौरा शुरू किया, जिसके बाद



जलमहल की पाल पर पहुंचकर डीएलबी निदेशक प्रतीक जुईकर और जयपुर नगर निगम आयुक्त डॉ. गौरव सैनी ने प्रगतितरत कार्यों का जायजा लिया।

- हवामहल के सामने अस्थायी अतिक्रमण देखकर नाराजगी जताई और तुरंत हटाने के आदेश दिए

वे मोती डूंगरी गणेश मंदिर सांगानेर, चौड़ा रास्ता, आमेर होते हुए जल महल की पाल पर पहुंचे। जल महल की पाल पर चल रहे कार्यों का निरीक्षण किया। उन्होंने जल महल की पाल पर चल रहे रंग रोगन कार्य, जालियों के मरम्मत कार्य और यहां चलाये जा रहे सफाई अभियान का निरीक्षण किया। उन्होंने निगम अधिकारी मौजूद रहे। आयुक्त ने संबंधित अधिकारियों को अवैध बैनर, पोस्टर हटाने निराश्रित गायों को हिंगोनिया गौशाला भेजने के निर्देश दिए। साथ ही जहां-

जहां पर टूटे हुए डस्टबिन मिले, उनकी मरम्मत करवाने अथवा बदलवाने के निर्देश दिए। हवा महल रोड पर आयुक्त ने अस्थायी अतिक्रमण देखकर नाराजगी जाहिर की तथा तत्काल रूप से हटाने के निर्देश दिए।

जहां पर टूटे हुए डस्टबिन मिले, उनकी मरम्मत करवाने अथवा बदलवाने के निर्देश दिए। हवा महल रोड पर आयुक्त ने अस्थायी अतिक्रमण देखकर नाराजगी जाहिर की तथा तत्काल रूप से हटाने के निर्देश दिए।

राजस्थान गृह रक्षा स्थापना दिवस पर उत्कृष्ट सेवा के लिए डिस्क प्रदान की



राजस्थान गृह रक्षा स्थापना दिवस समारोह में शनिवार को उत्कृष्ट सेवा के लिए अधिकारियों को सम्मानित किया गया।

जयपुर। देश की आंतरिक सुरक्षा और नागरिक सहायता में महत्वपूर्ण भूमिका निभाने वाले गृह रक्षा विभाग का 63वां स्थापना दिवस केन्द्रीय प्रशिक्षण संस्थान गृह रक्षा जयपुर में पूरे उत्साह के साथ मनाया गया। कार्यक्रम की मुख्य अतिथि महानिदेशक महाराज महाराज और भव्य परेड की सलामी ली। पर निदेशक केन्द्रीय प्रशिक्षण संस्थान गृह रक्षा द्वारा भारत सरकार के गृह मंत्री एवं सहकारिता मंत्री अमित शाह, विभागीय मंत्री बाबूलाल खराडी के प्रेरक संदेशों का पठन किया गया। मुख्य अतिथि अग्रवाल द्वारा विभाग में उत्कृष्ट कार्य करने वाले जांबाज अधिकारियों और

कर्मचारियों को सम्मानित किया गया। वर्ष 2024 के लिए भारत सरकार गृह मंत्रालय नई दिल्ली से घोषित डीजीसीडी कमेन्डेशन डिस्क एवं सर्टिफिकेट प्रदान किए गए। समादेश स्वाति शर्मा को सिल्वर डिस्क मय प्रशस्ति पत्र, जबकि प्लाटून कमाण्डर सत्यनारायण देवडा को ब्रॉन्ज डिस्क मय प्रशस्ति पत्र से नवाजा गया। इसके अतिरिक्त चार अन्य कर्मचारियों व स्वयंसेवकों को भी ब्रॉन्ज डिस्क प्रदान किए गए। स्थापना दिवस 2025 के अवसर पर डीजी गृह रक्षा अग्रवाल ने कुल 21 अधिकारियों, कर्मिकों और स्वयंसेवकों को महानिदेशक प्रशस्ति पत्र एवं सिल्वर डिस्क से सम्मानित किया। इसमें 3 अधिकारियों, 6 कर्मिकों, और 4 स्वयंसेवकों

को डिस्क मय प्रशस्ति पत्र दिया गया। जबकि 8 मंत्रालयिक कर्मिकों को प्रशस्ति पत्र प्रदान किया गया। स्थापना दिवस की पूर्व संध्या पर राजस्थान के लिए वर्ष की बात रही कि गृह मंत्रालय भारत सरकार नई दिल्ली द्वारा 5 अधिकारियों सहित कुल 9 कर्मिकों के लिए राष्ट्रीय स्तर के पदकों की घोषणा की गई। गृह रक्षा एवं नागरिक सुरक्षा रजत पदक एवं प्रशस्ति पत्र के लिए समादेश सुमन ढाका और उप समादेश रामजी लाल का नाम घोषित हुआ है। वहीं कांस्य पदक एवं प्रशस्ति पत्र के लिए उप महा समादेश बादोराम मीणा, उप समादेश धर्म सिंह बांकावत और प्रियंका कडवासरा सहित 3 कर्मिकों और 2 स्वयंसेवकों के नामों की घोषणा की गई।

सार-समाचार सरस संकुल में मंदिर की प्राण प्रतिष्ठा



जयपुर। जवाहरलाल नेहरू मार्ग स्थित सरस संकुल मुख्यालय परिसर में शनिवार प्रातः 8 बजे कैलाश दुग्धीश्वर महादेव की विधिवत प्राण प्रतिष्ठा संपन्न हुई। इस शुभ अवसर पर शिव पंचायत एवं भगवान हनुमान जी की प्रतिष्ठापना की गई। राजस्थान कोऑपरेटिव डेयरी फेडरेशन की प्रशासक एवं प्रबंध संचालक श्रुति भारद्वाज ने समस्त अधिकारियों के साथ इस धार्मिक अनुष्ठान में वैदिक मंत्रोच्चार के साथ पूजन, हवन पूरे विधि-विधान से प्राण प्रतिष्ठा की। पंडित उमाशंकर मिश्र एवं उनके सहयोगियों ने पूजा अर्चना करवाई। कैलाश दुग्धीश्वर महादेव मंदिर की स्थापना के बाद सभी श्रद्धालुओं एवं उपस्थितजनों को भोजन प्रसाद का वितरण किया गया। इस अवसर पर जयपुर डेयरी के अध्यक्ष श्री ओम पुनिया सहित आरसीडीएफ एवं जयपुर डेयरी के अधिकारी एवं कर्मिक उपस्थित रहे। आध्यात्मिक वातावरण में सम्पन्न हुआ यह आयोजन सरस संकुल परिवार के लिए एक महत्वपूर्ण और पावन क्षण रहा।

पुलिया निर्माण का शिलान्यास किया

जयपुर। मालवीय नगर विधायक कालीचरण सराफ ने वार्ड 126 सेक्टर 6 और 15 के मध्य नाले पर नगर निगम द्वारा बनाई जा रही नई पुलिया के निर्माण कार्य का शिलान्यास किया। महिला आयोग की पूर्व अध्यक्ष सुमन शर्मा ने बताया कि सेक्टर 6 और 15 के मध्य नाले पर जो पुलिया बनी हुई है, वह काफी समय से क्षतिग्रस्त है। स्थानीय लोगों की मांग पर विधायक सराफ के प्रयास से नगर निगम द्वारा एक करोड़ रुपये की लागत से नई पुलिया का निर्माण करवाया जा रहा है, जिसका शनिवार को शिलान्यास किया गया। नटवर कुमावत ने बताया कि सेक्टर 15 मालवीय नगर में विधायक कोष द्वारा प्रदत्त राशि से 6 सुरक्षा गेट लगाए गए, जिनका सराफ ने शनिवार को लोकार्पण किया। स्थानीय लोगों एवं विकास समिति के सदस्यों के द्वारा सराफ का जोरदार स्वागत कर आभार प्रकट किया गया। इस अवसर पर सेक्टर 6 विकास समिति अध्यक्ष मोहन चावला, सेक्टर 12 विकास समिति अध्यक्ष बाबूलाल चौधरी, सेक्टर 15 विकास समिति अध्यक्ष गंगाविष्णु चौहान, ओम स्वामी मंडल अध्यक्ष हरीश खड्डिया, वीडी बंसोवाल, रोहित खन्ना, मानसिंह खन्ना, रामप्रसाद शर्मा, हिमांशु जैन, नरेंद्र सिंह, अशोक चौधरी, गजेंद्र सिंह, जयनायक एवं स्थानीय लोग मौजूद थे।

मुरलीपुरा में जनजागरण रैली निकाली



जयपुर। अखिल विश्व गायत्री परिवार, शांतिकुंज हरिद्वार की ओर से मुरलीपुरा की शंकर विहार कॉलोनी स्थित नव दुर्गा वाटिका (पार्क) में रविवार, 7 दिसंबर को मां दुर्गा की नौ प्रतिमाओं और नव दुर्गा से जुड़े 9 औषधीय पौधों के मध्य पंच कुंडीय गायत्री महायज्ञ का आयोजन किया जाएगा। पंच कुंडीय गायत्री महायज्ञ से पूर्व शनिवार को पतंजलि किसान सेवा समिति और उद्यान सेवा समिति की ओर से सुबह ज्ञान जागरण और नशा मुक्ति रैली निकाली गई। रैली के माध्यम से नशा मुक्ति, नारी सशक्तिकरण, पंचपरिवार संरक्षण का संदेश दिया गया। शाम को नव दुर्गा की सैकड़ों दीपकों से महाआरती की गई। पूरे पार्क में सैकड़ों दीपे जलाए गए जिससे दीपों दीपावली का नजारा बन गया। रविवार सुबह नौ बजे शहीदों के परिजन दीप प्रज्वलित कर गायत्री महायज्ञ का शुभारंभ करेंगे। गायत्री शक्तिपीठ ब्रह्मपुरी की टोली प्रज्ञा गीतों के साथ यज्ञ संपन्न कराएंगी। यज्ञ के दौरान औषधीय पौधों का पूजन किया जाएगा। यज्ञ निशुल्क है। किसी को कोई सामग्री लाने की आवश्यकता नहीं है। गायत्री परिवार की संस्थापक भगवती देवी शर्मा की अगुआई में नव दुर्गा जाने वाली जन्म शताब्दी वर्ष और अष्टदश दीपक शताब्दी वर्ष के उपलक्ष्य में मुरलीपुरा में मुरलीपुरा में नौ बजे निकाली गई ज्योतिष यात्रा में सहयोग करने वाले लोगों का सम्मान भी किया जाएगा।

सीपीआर और अग्निशमन का प्रशिक्षण



जयपुर। उत्तर पश्चिम रेलवे जयपुर मंडल पर शनिवार को 63वां नागरिक सुरक्षा स्थापना दिवस अरावली क्लब गणपति नगर प्रांगण में मनाया गया। कार्यक्रम का उद्घाटन मंडल रेल प्रबंधक जयपुर रवि जैन ने झंडा फहराकर किया। साथ ही अपर मंडल रेल प्रबंधक, मुख्य चिकित्सा अधीक्षक रेलवे हॉस्पिटल जयपुर और मंडल के अधिकारियों के साथ-साथ स्काउट्स कैडेट्स और और अलग-अलग स्टेशनों के सभी विभागों के सिविल डिफेंस सदस्यों ने इस समारोह में उत्साह पूर्वक हिस्सा लिया। पूजा मित्तल वरिष्ठ मंडल वाणिज्य प्रबंधक जयपुर के अनुसारा नागरिक सुरक्षा स्थापना दिवस पर उपस्थित स्टाफ को आग बुझाने के लिए अग्निशमन यंत्र और फायर बॉल से लाइव ट्रेनिंग, फर्स्ट एड, सीपीआर और किसी भी आपदा के समय मैनेजमेंट की ट्रेनिंग दी गई। सीनियर डिविजनल सिविल डिफेंस ऑफिसर मनमोहन मोना के नेतृत्व में आपदा बचाव प्रदर्शन स्काउट्स कैडेट्स द्वारा किए गए। साथ ही विंग द्वारा अग्निशमन यंत्र और फायर बॉल से आग बुझाने का लाइव प्रदर्शन किया गया। मुख्य चिकित्सा अधीक्षक रेलवे हॉस्पिटल जयपुर डॉ. संजय शाह ने सीपीआर तकनीक के बारे में विस्तार से डेमो दिया और बताया कि कार्डियोपल्मोनरी रिसिस्टेंशन (सीपीआर) एक इमरजेंसी प्रोसीजर है, जिसका इस्तेमाल कार्डियक या रेस्पिरैटरी अरेस्ट के दौरान किया जाता है। कार्यक्रम के समापन के अवसर पर मुख्य अतिथि, मंडल रेल प्रबंधक जयपुर रवि जैन ने स्वयंसेवक कैडेट्स और भाग लेने वाले समस्त स्टाफ के प्रदर्शन की सराहना की।

राज्यपाल ने शहीदों को श्रद्धांजलि दी

जयपुर। राज्यपाल हरिभाऊ बाबडे ने सशस्त्र सेना झण्डा दिवस (7 दिसम्बर) पर राष्ट्र के लिए अपना सर्वस्व होम करने वाले शहीदों का स्मरण करते हुए राष्ट्र-सुमन अर्पित किए हैं। राज्यपाल ने कहा कि सशस्त्र सेना झण्डा दिवस शहीदों एवं उनके परिजनों के प्रति कुतजता व्यक्त करने का पावन अवसर है। उन्होंने इस अवसर पर सैनिकों और शहीदों के परिजनों के कल्याण के लिए सभी से सामर्थ्य अनुरोध उदारता पूर्वक सहयोग करने की अपील की है। उन्होंने सहस्त्र सेना झण्डा दिवस पर देश के सभी जवानों, पूर्व सैनिकों, उनके परिजनों और समस्त देश-प्रदेशवासियों को बधाई भी दी है।